

Недоступен ни однин перевод.

ДУШАНБЕ, 01.02.2020 /АМИТ «Ховар»/. Маркази матбуоти Прокуратураи генералии Чумхурии Тоҷикистон хабар медиҳад, ки шаҳрванди Чумхурии Тоҷикистон Шарипов Далерҷон Абдуманнонович, соли таваллудаш 1988, зода ва истикоматкунандаи деҳаи Ниёғони ҷамоати деҳоти Бурунови шаҳри Ваҳдат, миллаташ тоҷик, маълумоташ оӣ, дар давоми солҳои 2013-2019 зиёда аз 200 матлабу мақолаҳои дорои мазмуну мухтавои экстремистиро нашр намудааст, ки ба барангехтани кинаву адовати динӣ-мазҳабӣ ва тарғиби бартариӣ як қисми шаҳрвандон нисбат ба қисмати дигар аз нигоҳи мансубияти динӣ равона шудаанд.

Аз ҷумла, моҳи июни соли 2019 Шарипов Д.А. рисолаеро бо теъдоди 100 адад ба таври ғайриқонунӣ дар ҷопхонаи пинҳонӣ интишор сохтааст. Рисола тибқи ҳулосаи ташҳиси диншиносӣ, дар хошияи консепсияи ҷараёни «Ихвон-ул-муслимин» («Бародарони мусулмон»), ки дар аксар кишварҳои ҷаҳон ташкилоти террористӣ эътироф гаштааст, таҳия гардида, ба моил сохтани ҷавонон ба мафкураи ҷиҳодӣ нигаронида шудааст, инчунин, онҳоро барои содир намудани амалҳои экстремистӣ террористӣ даъват менамояд.

Аз ин лиҳоз ва бо назардошти бараъло мавҷуд будани таркиби ҷинойти барангехтани кинаву адовати динӣ дар ҳаракатҳои Шарипов Д.А., 28 январӣ соли 2020 нисбат ба номбурда бо аломатҳои қисми 1-и моддаи 189-и Кодекси ҷинойтии Чумхурии Тоҷикистон парвандаи ҷинойтӣ оғоз гардида, бо қарори Суди ноҳияи И. Сомонӣ шаҳри Душанбе аз 30 январӣ соли 2020 ӯ ба ҳабс гирифта шуд.

Тафтишот идома дорад.

Маркази матбуоти
Прокуратураи генералии
Ҷумҳурии Тоҷикистон

01 феввали соли 2020